



சுருக்கம்

ஊரக வளர்ச்சி மற்றும் ஊராட்சித் துறை – 2010–11ஆம் ஆண்டிற்கான ஊரக வளர்ச்சி மற்றும் ஊராட்சித் துறை மானியக் கோரிக்கையின் போது மாண்புமிகு துணை முதலமைச்சர் அவர்களின் அறிவிப்பு – மாவட்ட ஊராட்சிகள் மற்றும் ஊராட்சி ஒன்றியங்கள் ஆகியவற்றின் அலுவலக கட்டடங்கள் மீது “தமிழ் வாழ்க” என்ற சொல் பொறித்த ஒளிப் பலகையை நிறுவுதல் – ஆணை வெளியிடப்படுகிறது.

ஊரக வளர்ச்சி மற்றும் ஊராட்சி (மாஅதி4)துறை

அரசாணை (நிலை) எண். 67

நாள் 03.06.2010

ஆணை :

26.04.2010 அன்று நடைபெற்ற 2010–11 ஆம் ஆண்டிற்கான ஊரக வளர்ச்சி மற்றும் ஊராட்சித் துறை மற்றும் நகராட்சி நிர்வாகம் மற்றும் குடிநீர் வழங்கல் துறையின் மானிய கோரிக்கையின் போது, மாண்புமிகு துணை முதலமைச்சர் அவர்களால் “உயர்தனி செம்மொழியாம் நம் தமிழ் மொழியை போற்றும் வகையில், உலகத் தமிழ்ச் செம்மொழி முதல் மாநாடு நடைபெறுவதை முன்னிட்டு, மாநகராட்சிகள், நகராட்சிகள், பேரூராட்சிகள், மாவட்ட ஊராட்சிகள், ஊராட்சி ஒன்றியங்கள் ஆகியவற்றினுடைய அலுவலகக் கட்டடங்கள் மீது “தமிழ் வாழ்க” என்ற சொல் பொறித்த மின்னொளிப்பலகை (Neon Signs) நிறுவப்படும்” என அறிவிக்கப்பட்டது.

2. இவ்வறிவிப்பினைத் தொடர்ந்து, மாவட்ட ஊராட்சிகள் மற்றும் ஊராட்சி ஒன்றியங்கள் ஆகியவற்றின் அலுவலக கட்டடங்கள் மீது “தமிழ் வாழ்க” என்ற சொல் பொறித்த மின்னொளிப்பலகை (Neon Signs) நிறுவிட அரசு ஆணையிடுகிறது.

3. இந்த மின்னொளிப்பலகை 12 அடி நீளம், 3 அடி அகலத்திற்கு குறையாததாக, ஒளிரும் எழுத்துக்களை கொண்டதாக பார்வைக்கு நன்கு தெரியும் வண்ணம் மாவட்ட ஊராட்சிகள் மற்றும் ஊராட்சி ஒன்றியங்கள் ஆகியவற்றின் அலுவலக கட்டடங்கள் மீது அமைக்கப்பட வேண்டும்.

4. இந்த மின்னொளிப் பலகைகள் உலகத் தமிழ் செம்மொழி மாநாடு நிறைவுபெறும் 27.06.2010 முதல் செயல்படத் தக்கவாறு அமைக்கப்பட வேண்டும்.

5. இந்த மின்னொளிப் பலகைகள் உரிய விதிமுறைகளைப் பின்பற்றி நிறுவப்பட வேண்டுமெனவும், இதற்கான செலவினத்தினை சம்பந்தப்பட்ட ஊரக உள்ளாட்சி அமைப்புகளின் நிதியிலிருந்து மேற்கொள்ளப்பட வேண்டுமெனவும் அரசு ஆணையிடுகிறது.

(MSeç Miz¥go)

ãuŠr< kh@o

அரசு முதன்மைச் செயலாளர்

(bghW¥ò)

பெறுநர்

ஊரக வளர்ச்சி மற்றும் ஊராட்சி ஆணையர், சென்னை-15.

அனைத்து மாவட்ட ஆட்சித் தலைவர்கள் (சென்னை நீங்கலாக)

உள்ளாட்சி நிதி தணிக்கை துறை, சென்னை-108.

நகல்

மாண்புமிகு துணை முதலமைச்சர் அலுவலகம், சென்னை-9.

(ஆணைப்படி அனுப்பப்படுகிறது)

